



கேரள அரசு

சட்ட (சட்டமியற்றல்-சி) துறை

அறிக்கை

எண் 11012/ச. இ. சி. 1/2010/சட்டம். திருவனந்தபுரம், 2010 ஜூன் 14.
1932 ஜேஷ்டம் 24.

2010 ஜூன் 12-ம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

கெ. மதுசூதனன் நாயர்,
சட்டத்துறை சிறப்புசெயலாளர்.

2010-ன் அவசரசட்டம் எண் 26

**2010-ன் கேரள முனிசிப்பாலிட்டி (திருத்தம்)
அவசரசட்டம்**

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள முனிசிப்பாலிட்டி சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முகவுரை.—1994-ன் கேரள முனிசிப்பாலிட்டி சட்டத்தை (1994-ன் 20) பின்வரும் நோக்கங்களுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாமலிருப்பதாலும் தாம் உடனடி நடவடிக்கை எடுக்க வேண்டிய சூழ்நிலைகள் தற்போது உள்ளன என கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் 213-வது விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி பின்வரும் அவசரசட்டத்தை விளம்பர அறிக்கை செய்ய கேரள ஆளுநர் மனமுவந்துள்ளார்.

1. சுருக்கப்பெயரும் தொடக்கமும்.—(1) இந்த அவசரசட்டம் 2010-ன் கேரள முனிசிப்பாலிட்டி (திருத்த) அவசரசட்டம் என அழைக்கப்படலாம்.

(2) இது உடனடியாக அமலுக்கு வரும்.

2. 1994-ன் 20-வது சட்டம் தற்காலிகமாக திருத்தம் செய்யப்படல்.—இந்த அவசரசட்டம் அமலில் இருக்கும் காலத்தில் 1994-ன் கேரள முனிசிப்பாலிட்டி சட்டம் (1994-ன் 20) (இதற்கு பிறகு முதன்மைச் சட்டம் என்று குறிப்பிடப்படும்) பிரிவுகள் 3, 4 மற்றும் 5-ல் குறிப்பிடப்பட்ட திருத்தங்களுக்கு உட்பட்டு பயனுடையதாக அமையும்.

3. பிரிவு 69-ன் திருத்தம்.—முதன்மை சட்டத்தின் பிரிவு 69-ன் துணைப்பிரிவு (2)-க்குப்பிறகு பின்வரும் துணைப்பிரிவு சேர்க்கப்படவேண்டும், அதாவது:—

“(2எ) வார்டு பிரித்தலும் அவற்றின் எல்லையை நிர்ணயம் செய்தலும் தொடர்பாக இந்த பிரிவின்கீழ் டீ லிமிட்டேஷன் கமிஷனால் வெளியிடப்பட்ட எந்த ஒரு ஆணையும் அரசிதழில் பிரசுரிக்கப்பட வேண்டியதும் அது சட்டப்படி செல்லுபடியானதாகவும் இருக்கும்”.

4. பிரிவு 86-ன் திருத்தம்.—முதன்மைச் சட்டத்தின் பிரிவு 86-ன் துணைப்பிரிவு (1)-ல், நிலவிலிருக்கும் விளக்கம், “விளக்கம் 1” என எண் இடவேண்டியதும் அவ்வாறு எண் இடப்பட்ட விளக்கம் 1-க்குப் பிறகு பின்வரும் விளக்கம் சேர்க்கப்படவும் வேண்டும், அதாவது:—

“விளக்கம் 2.—இந்தப்பிரிவின் தேவைகளுக்காக பகுதி நேரப் பணியாளர்களும் மதிப்பூதியம் பெறுபவர்களும் பணியாளர்களாக கருதப்படவேண்டும்.”

5. பிரிவு 407-ன் திருத்தம்.—முதன்மைச் சட்டத்தின் பிரிவு 407-ன் துணைப்பிரிவு (1)-ல், “1999 அக்டோபர் 15-ம் தேதியிலோ” என்ற சொற்களுக்கும் எண்களுக்கும் பதிலாக “2008 டிசம்பர் 31-ம் தேதியிலோ” என்ற சொற்களும் எண்களும் சேர்க்கப்படவேண்டும்.

ஆர். எஸ். கவாய்,
ஆளுநர்.